



दु.क्र.०२०-२४४७६९३८

Email
marath@lingdept@mas.ac.in



महाराष्ट्र शासन

शालेय शिक्षण व क्रीडा विभाग

राज्य शैक्षणिक संशोधन व प्रशिक्षण परिषद, महाराष्ट्र
७०८ सदाशिव पेठ, कुमठेकर मार्ग, पुणे ४११०३०.



जा.क्र./राशैसंप्रपम/मभावि / ज.भा./प्रचार व प्रसार /२०२४/ ०३४३।
प्रति.

दिनांक : १४/०८/२०२४

सर्व प्राचार्य/शैक्षणिक संस्था चालक, महाराष्ट्र राज्य.

विषय :- जर्मन देशातील बाडेन वुटेमबर्ग या राज्यास महाराष्ट्रातील विविध क्षेत्रातील कुशल मनुष्यबळ पुरविण्याबाबत पथदर्शी प्रकल्पास व्यापक प्रसिद्धी देण्याबाबत

संदर्भ:- १) महाराष्ट्र शासन व बाडेन वुटेमबर्ग (जर्मनी) यांचे दरम्यान दि. २५/२/२०२४ रोजी झालेल्या सामंजस्य करार

२) शालेय शिक्षण व क्रीडा विभाग, शासन निर्णय क्र. कौशल्य २०२४ /प्र.क्र.५१/एसडी-६,
दि.११/७/२०२४.

३) ग्योथे इन्स्टिट्यूट, मॅक्सम्युलर भवन पुणे व राज्य शैक्षणिक संशोधन व प्रशिक्षण परिषद, महाराष्ट्र, पुणे यांचे दरम्यान दि. ०९/०८/२०२४ रोजी झालेला सामंजस्य करार

उपरोक्त संदर्भीय विषयास अनुसरून, युरोपियन युनियन मधील बहुतांश देश औद्योगिकदृष्ट्या संपन्न आहेत. तथापि या देशांना भासत असणारी कुशल मनुष्यबळाची कमतरता आणि महाराष्ट्र राज्यात विविध क्षेत्रातील कुशल मनुष्यबळाचे मोठ्या प्रमाणात असणारी उपलब्धता तसेच तुलनेने रोजगाराच्या संधी कमी प्रमाणात उपलब्ध आहेत. या कुशल मनुष्यबळाचा पुरवठा युरोपियन युनियन मधील देशांना करता यावा व त्यायोगे त्यांना रोजगाराच्या संधी उपलब्ध करून देण्यात येऊन त्यांचे जीवनमान उंचावण्यास मदत व्हावी आणि दोन्ही देशातील संबंध सुटढ होतील व अनेक सशक्त सामाजिक व आर्थिक बदलांची सुरुवात जागतिक स्तरावर होऊन मोठ्या प्रमाणात परकीय चलन व तंत्रज्ञान प्राप्त होईल. यासाठी संदर्भ क्र.१ नुसार जर्मनी देशातील बाडेन वुटेमबर्ग व महाराष्ट्र शासन यांच्या दरम्यान सामंजस्य करार करण्यात आला आहे.

संदर्भ क्र.१ मध्ये नमूद करण्यात आल्यानंतर कुशल मनुष्यबळाची आवश्यकता असलेले क्षेत्र निश्चित करणे, प्रत्यक्ष काम करण्यासाठी किमान कौशल्याची निश्चिती करणे, कुशल मनुष्यबळाच्या स्थानांतरणासाठी व्हिसा व रहिवास याबाबत घोरण निश्चित करणे, जर्मन भाषेचे व आवश्यक शिष्टाचाराचे प्रशिक्षण इत्यादी बाबत निर्णय घेण्यासाठी मा.मंत्री (शालेय शिक्षण) यांच्या अध्यक्षतेखाली सर्व संबंधित विभागातील उच्चपदस्थ अधिकाऱ्यांचे शिष्टमंडळ बाडेन वुटेमबर्ग राज्याचा दौरा करून आले.

उपरोक्त उल्लेखित सर्व बाबींसाठी कालावधी लागणार असल्याने आरोग्य, परिवहन, विविध उद्योगातील तंत्रज्ञ इ.साठी कुशल मनुष्यबळाचा पुरवठा प्राधान्याने होणे आवश्यक असल्याची बाब निदर्शनास आली. त्यामुळे पथदर्शी तत्वावर सुरुवातीस विविध ३० क्षेत्रातील किमान १०,००० कुशल मनुष्यबळ तातडीने त्या राज्यात उपलब्ध करून द्यावे असे प्रस्तावित होते. शालेय शिक्षण विभागामार्फत यापूर्वी उच्च माध्यमिक शिक्षणाचे व्यावसायिकरण ही केंद्र पुरस्कृत योजना राबविले जात होती. या योजनेनुसार शिक्षणातून रोजगार, स्वयंरोजगार, उद्योग व व्यवसाय यासाठीच्या संधी निर्माण करण्याचे उद्दिष्ट बाळगण्यात आले होते. प्रस्तावांतर्गत पथदर्शी प्रकल्पाचे उद्दिष्ट तशाच स्वरूपाचे असल्याने या योजनेचा विस्तार करून शासन निर्णय दि.११/७/२०२४ निर्गमित करण्यात आला आहे.

या दि.११/७/२०२४ शासन निर्णयानुसार जर्मनीतील बाडेन वुटेमबर्ग राज्यास महाराष्ट्रातील विविध ३० कौशल्यांमधील १०,००० कुशल मनुष्यबळ पुरविण्याचा पथदर्शी प्रकल्पाच्या अनुषंगाने यंत्रणा, प्रशिक्षण व्यवस्था व कार्यपद्धती निश्चित करण्यात आली आहे. (सोबत शासन निर्णय दि.११/७/२०२४ ची प्रत जोडण्यात आली आहे.)

संदर्भ क्र.२ मधील शासन निर्णयातील प्रशिक्षण मुद्द्यांतर्गत अ- जर्मन भाषा किमान पर्याप्त प्रशिक्षण या मुद्यास अनुसरून उपरोक्त संदर्भ क्र.३ चा सामंजस्य करार करण्यात आला असून प्रत्येक जिल्ह्यामध्ये जर्मन भाषेचे मोफत प्रशिक्षण वर्ग सुरु करण्यास येत आहेत. तसेच ब - क्षेत्रनिहाय कौशल्यवृद्धी (UP Skilling) साठी अतिरिक्त प्रशिक्षण जिल्हास्तरावर तांत्रिक समितीमार्फत कार्यपद्धती निश्चित करून घेण्यात येणार आहे.

उपरोक्त पथदर्शी प्रकल्पाची राज्यातील सर्व शैक्षणिक वैद्यकीय, तांत्रिक व इतर संस्थांमधील विद्यार्थी/ विद्यार्थिनींना माहिती व्हावी तसेच त्यांचा प्रचार व प्रसार व्हावा या दृष्टिकोनातून सोबत जाहिरातीच्या दोन प्रती जोडण्यात आले आहेत. तरी आपल्या अधिनस्त शाळा/ कनिष्ठ महाविद्यालय/ महाविद्यालय/ ~~मार्गदर्शक महाविद्यालय~~ तांत्रिक कॉलेज तसेच सर्व शैक्षणिक संस्था इत्यादी ठिकाणी दर्शनीय भागात ~~जोडण्यात आले आहेत.~~ ~~जोडण्यात आले आहेत.~~ शासन निर्णय दि.११/७/२०२४ मधील सर्व माहिती बाबत विद्यार्थ्यांना मार्गदर्शन करण्यात येईल. अधिकाधिक विद्यार्थी/ विद्यार्थिनी या योजनेचा लाभ घेतील याबाबत प्रयत्न करावेत, ही विनंती.

15/08/24
(राहुल रंजणवार, भा.प्र.से)

संचालक

राज्य शैक्षणिक संशोधन व प्रशिक्षण
परिषद, महाराष्ट्र, पुणे.



जर्मनीत रोजगाराची संधी..



महाराष्ट्र शासन
शालेय शिक्षण व क्रीडा विभाग

निश्चयाचे धोरण.. भविष्याची नांदी!



नरेंद्र मोदी
पंतप्रधान

एकनाथ शिंदे
मुख्यमंत्री

जर्मनीच्या क्षितिजावर...



महाराष्ट्राची भरारी...

महाराष्ट्र राज्य व जर्मनीचे बाडेन-वूटेनबर्ग राज्य यांच्यामधील सामंजस्य करारानुसार सुरु होत आहे. देशातील पहिली आणि ऐतिहासिक योजना !

महाराष्ट्रातील कुशल / अकुशल बेरोजगार युवक-युवतींना जर्मनी येथे रोजगारासाठी अधिकृत रित्या पाठविण्यासाठीची महाराष्ट्र शासनाची योजना !

जर्मन भाषेचे प्रशिक्षण आपल्याच जिल्ह्यात ते ही मोफत व जवळच. आवश्यक कौशल्य सुधारणेचे निवासी प्रशिक्षण ते ही मोफत.

जर्मनी येथे नोकरी मिळवण्यासाठी महाराष्ट्रातच निवड प्रक्रिया व नोकरीच्या नियुक्तीचे वाटप, व्हिसा आणि पासपोर्टसाठी संपूर्ण मार्गदर्शन.

जर्मनी येथील सुरुवातीच्या काळातील आवश्यक मदतही महाराष्ट्र शासनाची.

महाराष्ट्राच्या कौशल्याला आंतरराष्ट्रीय स्तरावर झळकवूया. स्वतः, कुटुंब आणि समाजाची प्रगती करूया.



आपण या योजनेत सामिल झाल्यास

उत्पन्नात भरघोस वाढ

अत्याधुनिक यंत्रसामग्रीवर काम करण्याची संधी

स्वप्नांची क्षितिजे विस्तारणार

पहिल्या टप्प्यात सुमारे १०,००० युवक/युवतींना संधी

पुढील टप्प्यांमध्ये यासह इतर क्षेत्रातील कौशल्यधारकांनाही मोठ्या संख्येने संधी

आरोग्य सेवांमधील तंत्रज्ञ

- परिचारिका (रुग्णालय)/वैद्यकीय सहाय्यक (एमएफए)
- प्रयोगशाळा, रेडियोलॉजी, दंतशल्य सहाय्यक
- आजारी व वृद्ध व्यक्तींसाठी शुभ्रूषा सेवक
- फिजिओथेरेपीस्ट
- दस्तऐवजीकरण आणि संकेतीकरण/तृतीय पक्ष प्रशासन
- लेखा व प्रशासन

आतिथ्य सेवांमधील तंत्रज्ञ

- वेटर्स/सर्व्हर्स
- स्वागत कक्ष संचालक/रिसेप्शनिस्ट
- आचारी
- हॉटेल व्यवस्थापक
- लेखापाल
- हाऊसकीपर / क्लीनर

स्थापत्य सेवांमधील तंत्रज्ञ

- विद्युततंत्री (इलेक्ट्रीशियन)
- नविनीकरण उर्जमधील विशेष विद्युततंत्री (रिन्युएबल एनर्जी, सोलर इ.)
- औष्णिक विजतंत्री (हिटिंग तंत्रज्ञ)
- रंगारी
- सुतार
- वीट/फरशी करिता गवंडी
- प्लंबर्स/नळ जोडारी
- वाहनांची दुरुस्ती करणारे (हलकी व जड वाहने)

विविध तंत्रज्ञ

- वाहन चालक (बस, ट्राम, ट्रेन, ट्रक)
- सुरक्षा रक्षक
- टपाल सेवा वितरक
- सामान बांधणी व वाहतूक करणारे (पॅकर्स व मुव्हर्स)
- विमानतळावरील सहाय्यक, स्वच्छताकर्मी, सामान हाताळणारे
- हाऊसकीपर
- विक्री सहाय्यक
- गोदाम सहाय्यक



अधिक माहितीसाठी आणि या योजनेचा लाभ घेण्यासाठी क्यू आर कोड स्कॅन करून संपूर्ण माहिती वाचावी आणि आपली सर्व माहिती भरावी.

<https://maa.ac.in/GermanyEmployment/>



टिपक केसरकर शालेय शिक्षण यंत्रणेचे
देवेंद्र फडणवीस उपमुख्यमंत्री
एकनाथ शिंदे मुख्यमंत्री
अजितदादा पवार उपमुख्यमंत्री
मंगलप्रभात लोढा कौशल्यविकास यंत्रणेचे